



- **Святы Айцец Францішак** прыняў адмову б-па Антонія Длугаша ад выканання паслугі дапаможнага біскупа Чанстахоўскай архідыяцэзіі ў сувязі з дасягненнем ім пенсійнага ўзросту. Падчас сваёй шматгадовай працы іерарх займаўся катэхетычнай, дыдактычнай, навуковай, грамадскай і публіцыстычна-медычнай дзейнасцю. Шмат увагі біскуп удзяляў рэлігійнай фармацыі маладых вернікаў. Як сцвярджае, у сваёй паслуге ён выконваў заклік Пана Езуса: “Дазвольце дзецям прыходзіць да мяне”.

†

- **3 нагоды Надзвычайнага юбілею міласэрнасці** ў рымскім палацы старога вікарыяту адкрылася ўнікальная выстава “Peregrinatio Sancta”. На ёй прадстаўлена калекцыя юбілейных бул: пачынаючы з самай першай, падпісанай у 1300 годзе папам Баніфацыем VIII, да выдадзенай папам Янам Паўлам II у 2000 годзе. Кожны дакумент суправаджаецца інфармацыяй, якая тлумачыць гістарычны кантэкст юбілейнага года. Каштоўныя паперы ўпершыню дэманструюцца публічна. Экспазіцыя будзе адкрыта да канца ліпеня.

- **Пачалося аднаўленне** самай высокай у свеце статуі Хрыста, Валадара Сусвету, у Свободзіне. “Фігуры не пагражае ніякая небяспека, мы проста хочам вярнуць ёй першапачатковае хараство”, – тлумачыць кс. Ян Раманюк, кусташ санктуарыя Божай міласэрнасці, на тэрыторыі якога стаіць вялізная статуя. Працы павінны скончыцца да 8 ліпеня. “Мы б хацелі, каб перад урачыстасцямі Сусветных дзён моладзі ў дыяцэзіях у Свободзіне ўсё ўжо было гатова”, – кажа святар.

- **За апошнія пяць гадоў** колькасць абортаў у Расіі панізілася на 24,5%. “Гэта стала магчымым дзякуючы кансультаванню для жанчын, што чакаюць дзіця”, – паведаміла міністр аховы здароўя Вераніка Скварцова. Паводле яе слоў, псіхалагічная падтрымка для цяжарных жанчын у выглядзе кансультавання і арганізацыі “перадабортных” кансультацый у гінекалагічных кабінетах і радзільных дамах паўплывала на скарачэнне колькасці “працэдур”. Дзякуючы гэтаму, нарадзілася 67 тысяч дзяцей, якія былі пад пагрозай абарту.

- **Першая мусульманка**, якая здабыла тытул Міс Злучаных Штатаў, перайшла з ісламу ў каталіцызм. Рыма Факіх, якая паходзіць з ліванскай сям’і, атрымала карону найпрыгажэйшай амерыканкі ў 2010 годзе. Перад шлюбам з музычным прадзюсарам Васімам Салібам, Факіх была ахрышчана ў мараніцкім Касцёле, адзіным з каталіцкіх

Варта ведаць (74)

Аўтар: Ангеліна Пакачайла
29.05.2016 00:00

Касцёлаў, які дамінуе ў Ліване. Дарэчы, яе сястра таксама выйшла замуж за хрысціяніна. На хрысціянства наварнуўся і яе дзядзька, які цяпер з'яўляецца ксяндзом.

credo-ua.org; gosc.pl; niedziela.pl